

---

Shri Vidya Ratna sutras

श्रीविद्यारत्नसूत्राणि

Document Information



---

Text title : shriividyaaratnasuutraaNi

File name : shrividya.itx

Category : sUtra, devii, dashamahAvidyA, gauDapaada, devI

Location : doc\_devii

Author : Gaudapaadaachaarya (?)

Transliterated by : Michael Magee <ac70 at cityscape.co.uk>

Proofread by : Mike Magee <ac70 at cityscape.co.uk>

Description-comments : shriividyaaratnasuutraaNi

Latest update : December 26, 1997

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 14, 2022

*sanskritdocuments.org*

---

శ్రీవిద్యారత్నసూత్రాణి



శ్రీవిద్యారత్నసూత్రాణి ॥  
శ్రీగౌడపాదాచార్యకృతమ్ ॥  
అథ శాక్తమన్త్రాగమాజ్ఞానా ॥ ౧॥  
ఆత్మైవాఽఖణ్డాకారః ॥ ౨॥  
చైతన్యస్వరూపా చిచ్ఛక్తిః ॥ ౩॥  
సైవేయమనామాఖ్యా శ్రీవిద్యా ॥ ౪॥  
తత్త్వత్రయేణ సా వివిధా ॥ ౫॥  
కోణపత్రసముచ్చయం చక్రమ్ ॥ ౬॥  
సా శామ్భవీ విద్యా శ్యామా తత్త్వత్రయాకృత్ప్రీతివిధా జాతా ॥ ౭॥  
విద్యాయాః పూర్వోత్తరాభ్యామనేకవిద్యా జాతాః ॥ ౮॥  
తా విద్యాః పరివారా ఇతి ॥ ౯॥  
శ్యామాయాః పూర్వస్మిన్ స్థితాః ॥ ౧౦॥  
యామ్యదిశి స్థితాః సౌభాగ్యాదయః స్వస్యా ఉద్భవాః ॥ ౧౧॥  
తథాఽథః స్థితాః పశ్చిమదిశి ॥ ౧౨॥  
శమ్భవ్యాః పరివారా ఉత్తరస్మిన్ ॥ ౧౩॥  
స్వయమూర్ధ్వాఽకారేణ ॥ ౧౪॥  
అథ చింతామణిగృహస్థితా త్రిపురసుందరీ మహావిద్యాఽనుత్తరా ॥ ౧౫॥  
భణ్డాసురహననార్థమేకైవాఽనేకా ॥ ౧౬॥  
తయా మన్త్రా అనేకాశ్చ తథా యస్త్రతన్త్రాణి ॥ ౧౭॥  
వివిధ భక్తిరీశవిధోపాసనమ్ ॥ ౧౮॥

తస్మాత్ ఫలాన్యనేకాని ॥ ౧౯ ॥

కగజదశారద్వయమన్వ  
స్రాష్టదలస్వరపత్రత్రివృత్తభూబిమ్బసజ్ఞాకథితం  
శ్రీసదనమ్ ॥ ౨౦ ॥

మణిగణనవావరణం తస్య ॥ ౨౧ ॥

స్వస్యా జినిత సౌభాగ్యాస్తన్దేతత్సదనమ్ ॥ ౨౨ ॥

స్వజత్వాదేతత్పశ్చిమాదేః ॥ ౨౩ ॥

త్రయాణాం త్రయాణామావరణాన్యేకమ్ ॥ ౨౪ ॥

అథ రడతపత్రమనుస్వారధరణి శుద్ధావిద్యాసదనమ్ ॥ ౨౫ ॥

తదేవ తత్ర వసుద్వయయుక్తమనుస్వరం కుమారీసదనమ్ ॥ ౨౬ ॥

ఏతయోరావరణాంతాక్షరగణనం యలషహణదహపత్రధరణి  
ద్వదశార్ధాసదనమ్ ॥ ౨౭ ॥

పభమజకోణస్వరజపత్రగణనా ధరణీ శ్యామాసదనమ్ ॥ ౨౮ ॥

పుష్పిణ్యాః పరిసర్జనమేతత్ ॥ ౨౯ ॥

శ్రీఇతి పుష్పిణ్యాదివత్ ॥ ౩౦ ॥

శారీకాశుకయోః ॥ ౩౧ ॥

ఏతాసామావరణం సగణనమ్ ॥ ౩౨ ॥

జగద్రజ్జన్యాదిసర్వాసామేవమ్ ॥ ౩౩ ॥

కగతజకోణహపత్రధరణినాగాః ॥ ౩౪ ॥

తస్యావరణం సగణనమ్ ॥ ౩౫ ॥

సమయావద్యశ్వయోః సదనం శుద్ధవిద్యావత్ ॥ ౩౬ ॥

డతతకోణాథ నాగనాగదలస్వారధరణీ సౌభాగ్యాః సన్నిహితాసదనమ్ ॥ ౩౭ ॥

అథ తస్యాః పఞ్చావరణమ్ ॥ ౩౮ ॥

కహపత్రహకోణస్వరపత్రా ధరణీ వార్తాలిసదనమ్ ॥ ౩౯ ॥

కగజకోణజపత్రస్వరధరణీ బటుకస్య ॥ ౪౦ ॥

ఏవమతస్వరదలా ధహపత్రధరణీ తిరోధానస్య ॥ ౪౧॥

తథైతత్సమయాయాః ॥ ౪౨॥

గగనప్రభాషడ్వసుకోణపత్రస్య ధరణీ భువనేశీసదనమ్ ॥ ౪౩॥

యషహకోణ స్వరదలహపత్ర ధరణీ సదనమన్నపూర్ణాయాః ॥ ౪౩॥

గగనగుణా ధర్మా బిమ్బవిశిష్టకలా భువనేశీ గుహవత్ సమయాయాః ॥ ౪౪॥

గగన వసుకోణద్వయపత్రస్వరధరణీ తుర్యాసదనమ్ ॥ ౪౫॥

ఖజకోణద్వయపత్రస్వరవసుపత్రయగధరణీ మహార్థాయాః ॥ ౪౬॥

ద్వాదశార్థాసదనవత్ స్వనాయక్యాః ॥ ౪౭॥

కలాసదనవన్మిత్రవిద్యాయాః ॥ ౪౮॥

వాగ్వాదీన్యాః కుమారివత్ ॥ ౪౯॥

గగనప్రభా పంచకోణాఽథ వసుకలాపత్రభూరేఖాః పరాగారమ్ ॥ ౫౦॥

తథైవ ప్రాసాదవిశిష్టయోరుభయోః ॥ ౫౧॥

తుర్యాసదనవచ్ఛామ్భవ్యాః ॥ ౫౧॥

పరాసదనవత్ సమయాయాః ॥ ౫౨॥

వ్యోమదహకర్మమనుపత్రా దహకోణా హరిముఖసదనమ్ ॥ ౫౩॥

వ్యోమజలజపత్రత్రివృత్తా ధరణీ శ్రీగురోః సదనమ్ ॥ ౫౪॥

అకథాదిత్రిరేఖశద్విత్త్రికోణమేవ వా శ్రీగురోః సదనమ్ ॥ ౫౫॥

అనుత్తరవిద్యానాం సర్వాసాః శుద్ధవిద్యావత్ ॥ ౫౬॥

వార్తాల్యాః పంచావరణమ్ ॥ ౫౭॥

బటుకస్య షట్ ॥ ౫౮॥

తద్వాత్తితోధానస్య ॥ ౫౯॥

భువనేశీ సప్త ॥ ౬౦॥

షట్సున్నిహితాయాః ॥ ౬౧॥

కామేశ్యాః కలాయాస్త్రిః ॥ ౬౨॥

తురీయాయాః పఞ్చు ॥ ౬౩॥  
 షణ్మహార్థాయాః ॥ ౬౪॥  
 పరా ప్రాసాదస్య చ పరావత్ ॥ ౬౫॥  
 శామ్భవ్యాః పఞ్చ ॥ ౬౬॥  
 మృగేశ్యాస్యస్య షట్ ॥ ౬౭॥  
 చతుర్భూరావరణైర్విశిష్టం బోధకస్య సదనమ్ ॥ ౬౮॥  
 అథ విద్యా ఏకవింశద్వర్ణవిశిష్టా ॥ ౬౯॥  
 పఞ్చదశవర్ణావిశిష్టా సౌభాగ్యా ॥ ౭౦॥  
 తత్రైవ పశ్చిమా విద్యా ॥ ౭౧॥  
 శతవర్ణయుతా శ్యామా ॥ ౭౨॥  
 ద్వావింశదక్షరవిశిష్టా పుష్పిణీ ॥ ౭౩॥  
 ద్విచత్వారింశద్వర్ణా విశిష్టా శుకవిద్యా ॥ ౭౪॥  
 అష్టావింశదక్షరవిశిష్టా శారికావిద్యా ॥ ౭౫॥  
 పఞ్చత్రింశదక్షరవిశిష్టా హసన్తీ దేవతా ॥ ౭౬॥  
 అక్షరత్రయవిశిష్టా శుద్ధవిద్యా ॥ ౭౭॥  
 కుమారీ వర్ణత్రయ విశిష్టా ॥ ౭౮॥  
 దశవర్ణయుతా ద్వాదశార్థా ॥ ౭౯॥  
 షట్రింశద్వర్ణసముచితా సౌభాగ్యసన్నిహితా ॥ ౮౦॥  
 అష్టావింశద్వర్ణసముచ్చయో మహాహేరమ్భస్య మనుః ॥ ౮౧॥  
 చతుర్వింశద్వర్ణసముచ్చయో బటుకస్య మనుః ॥ ౮౨॥  
 అష్టాష్టోత్తరనవత్యక్షరసముచితా కోలవదనా ॥ ౮౩॥  
 షట్పఞ్చాశ్చదక్షరైర్విశిష్టా యవనికా ॥ ౮౪॥  
 ఏకవర్ణవిశిష్టా భువనేశీ ॥ ౮౫॥  
 అథవా సప్తవింశద్వర్ణవిశిష్టా ॥ ౮౬॥

కకారాదిపఞ్చదశాక్షరసముచితా కాదిపఞ్చదశీ || ౮౭||  
ఖణ్డద్వయయుతా చతుర్థస్వరవిశిష్టా కామకలా || ౮౮||  
ఏకాక్షరవిశిష్టా ముఖ్యా || ౮౯||  
త్రయోదశవిశిష్టా తుర్యా || ౯౦||  
నవశతవర్ణవిశిష్టా మహార్థా || ౯౧||  
ద్వాదశాక్షరవిశిష్టా౭శ్వారూఢా || ౯౨||  
ఏకాక్షరవిశిష్టా మిశ్రవిద్యా || ౯౩||  
త్రయోదశవర్ణవిశిష్టా వాగ్వాదిసీ || ౯౪||  
ఏకవర్ణవిశిష్టా పరా || ౯౫||  
పరాప్రసాదరూపిణీ వర్ణద్వయయుతా || ౯౬||  
వర్ణైకవిశిష్టా తదైవ ప్రాసాదపరా || ౯౭||  
అథ ప్రాస్వదీర్ఘషట్కసముచ్చయదశైకవర్ణవిశిష్టః పరాశమ్ముః || ౯౮||  
అథ ప్రాస్వాక్షరదీర్ఘపఞ్చసముచితా తదైవ సఙ్ఖ్యా పరా శామ్భవీ || ౯౯||  
అనుత్తరసక్తేతప్రధానవిద్యా సప్తదశవర్ణవిశిష్టా || ౧౦౦||  
అదైతాసాం పరివారాణామనుపరివారా అసంఖ్యైకాః || ౧౦౧||  
ఏతాని సూత్రాణ్యస్మాభిర్గౌడపాదైరుక్తాని ||  
|| శ్రీవిద్యారత్నసూత్రాణి ||

Encoded and proofread by Mike Magee (ac70 at cityscape.co.uk)

---

—  
*Shri Vidya Ratna sutras*

pdf was typeset on January 14, 2022

—

Please send corrections to [sanskrit@cheerful.com](mailto:sanskrit@cheerful.com)

